

کی ہے مجھے عزیز، وطن جان کر اور میں خواہ مخواہ جل بھن رہی ہوں، ان پر
 نکتے نئے آئیں کا تازہ ترین خط بھی اسے بھول چکا تھا۔ صرف ڈپیل کا خوف باقی
 تھا۔ جو کہیں ڈپیل ناراض ہو گئی تو میں اسے کیسے منادوں گی؟ بڑی دیر ڈپیل کے
 متعلق سوچتی رہی۔ پھر اٹھی مٹی جلدائی۔ ڈپیل کا لحاف اس کے کٹے ہوئے بالوں
 تک کیا۔ اور اپنے پلنگ پر آ بیٹھی۔

شام کو وہ کتنی خوبصورت لگ رہی تھی۔

کتنی محبوب نظروں نے کاسے التفات اس کی طرف بڑھایا تھا۔

اس پر سارٹھی واقعی بہت سمجھتی ہے۔ جسم کا ایک ایک خم اُبھرتا ہے۔

شام کا میک اپ ابھی تک چہرے پر باقی تھا۔ وہ آہستہ سے اٹھ کر آیت

کے سامنے کھڑی ہو گئی۔ بلاؤز اور پیٹی کوٹ میں اس کا جسم بہت سڈول نظر آ رہا تھا

رشتوں نے اپنے بال کھوئے اور سٹول پر بیٹھ کر انہیں کنگھی کرنے لگی۔ آج اسے اپنے

کان لمبے نہیں لگ رہے تھے۔ بالوں کے ریشمی کوڑیاے کندھوں پر ساٹن کے

بلاؤز پر کھڑے ہوئے تھے۔ ہونٹوں کے کناروں پر لب شک کی نامعلوم سی لکیر

باقی تھی۔ آنکھوں میں پارے کی سی چمک تھی۔

پہلی بار اسے خیال آیا کہ وہ ڈپیل سے زیادہ خوبصورت ہے اور اگر وہ ڈپیل

کی طرح اپنے وجود کو سینٹ سبھال کر رکھے تو جینی نقش و نگار کی طرح اس کا اثر

بڑا دیر پا اور پریشان کن ہو سکتا ہے۔ اس نے ڈریسنگ ٹیبل سے یوڈی کولون

کی شیشی اٹھا کر سینے پر چھڑکی۔ ایک نگاہ ڈھیل پر ڈالی اور کھلے بال چھوڑ کر اپنے
ہنگ پر جا بیٹھی۔

کہتے ہیں کہ ویسے تو ہندوستان میں ان گنت سانپ ہیں۔ گوکھرا، کریت، کوڑیالا
لیکن مستی کی رات میں گوکھرا جیسے انگریز لوگ کو برا بکارتے ہیں کوڑیالوں کے ساتھ مل جاتے
ہیں۔ اور شکرچور ناگ جنم لیتے ہیں۔ پتر راج اور دودھ راج ناگ کی دو غلی نسل سے
یہی شکرچور ناگ جنم لیتے ہیں۔ ان کے سروں پر عموماً گلے کے کھر کا سا سفید نشان نہیں
ہوتا جیسا کہ گوکھرے کے پھن پر ہمیشہ ہوتا ہے۔ لیکن یہ ناگ اتنے زہریلے ہوتے
ہیں کہ ان کی مسموم سانس سے انسانی جسم میں درم آجاتا ہے۔ اور ان کی پھنکار سے
چندر پند در دور بھاگتے ہیں۔ سروی کی رات میں شکرچور عموماً دھوپ سیکیے کو اونچے
درختوں پر چڑھ کر سو رہتے ہیں جس درخت پر شکرچور اس طرح بسر کر رہا ہو۔ اس
کے اوپر پرندوں کے غول شور مچاتے پھرتے ہیں۔ اور جانوروں کو اپنے شور سے
آگاہ کرتے ہیں کہ اس پڑ پر شکرچور دھوپ سیکتا ہے۔ مالیدیوی سپیروں کو ایسے
ناگ پکڑنے میں بڑی سارت ہے۔ اور عموماً اس نسل کے سپیرے سندبن میں شکرچور
پکڑنے جاتے ہیں۔ سنا ہے کہ سپیرے کی بن سن کر عام طور پر ایسا ناگ پھنکا تاؤ
عز آتا ہے۔ اول تو اس کی آواز سے بزدل آدمی بھاگ جاتا ہے لیکن اگر مالیدیوی
سپیرا ہو تو ڈٹا رہتا ہے۔ ایسے میں سانپ درخت سے اترتا ہے۔ سپیروں کا
کہنا ہے کہ شکرچور کو پکڑنے کے لئے عموماً تین سپیروں کی ضرورت ہوتی ہے۔

ایک وہ جو اس کا سر پکڑے دوسرا دم دبانے کے لئے اور تیسرے کو چاہیے کہ ترنت
 ٹاگ کی کروا لے۔ ورنہ ایسا منہ زور سانپ عموماً ایک ہی جھٹکے میں سر اور دم چھڑالیتا
 ہے۔۔۔۔

اسے رات رشو کے احساس حسن نے ڈھیل کے میک اپ کے سامان کے ساتھ
 مل کر ایک ایسے شکر چور کو جنم دیا جس کی پھینکار سے چہرہ پر ہند بھاگیں۔ اور جس کی سانس
 اتنی مسموم کہ انسانی جسم پر درم آجاتے۔

اسے شکر چور کا احساس سب سے پہلے ملک صاحب کو ہوا۔ وہ گھر لوٹے تو ان
 کے دانت ہاتھ میں عجیب مٹم کی دھن تھی۔ جیسے پہلی بار شراب پی کر ہینگ اور کی
 گرائی ہو۔ وہ اپنے کمرے میں پہنچے تو ظفر کے کمرے کی بتی جل رہی تھی۔ انہوں نے
 پہلی بار خواہش کی کہ کاش یہ بتی اس وقت بھی جلتی تو بہتر تھا۔ ان کا معمول تھا کہ بتی
 جلی دیکھ کر وہ ظفر کے کمرے میں ضرور جاتے۔ اور اس سے کچھ دیر باتیں کرنے کے
 بعد اپنے کمرے میں لوٹتے۔ ان باتوں کا اثر ان پر ہمیشہ خوشگوار ہوتا تھا۔ لیکن آج
 وہ ظفر کے کمرے کی طرف جانے کی بہت اپنے میں نہ پاتے تھے۔ پہلے انہوں نے
 برٹنڈرسل پڑھنے کی کوشش کی۔ پھر سگار جلا کر کھڑکی کے سامنے کھڑے ہو گئے۔
 تیسری منزل کی تیسری کھڑکی میں رات کا تیسرا پہر آگیا اور غیند اُنسے کوسوں دور
 تھی!!

انہی کے دل میں زندگی اس طرح جاگ اٹھی تھی جیسے سردیاں گزر جانے پر شہد

کی کھیتوں کا چھتہ اچانک جاندار ہو جاتا ہے جیسے قطب شمالی کا سفید ریچھ ایک صبح
برف میں سے حقو حقو نکال کر دیکھتا ہے تو سمندر پر برف کی تہ ٹوٹ چکی ہوتی ہے۔۔
اور ساری برف میں درزیں پڑ جاتی ہیں۔ اور آہستہ آہستہ سمندر کی سطح سفید نہیں
رہتی۔ کالے نیلے سرد پانیوں کا ریلا سفید خشکی کی طرف بڑھنے لگتا ہے۔ ان کے
دل میں ایک بار پھر جینے پھولنے پھلنے کی تمنا آڑھوں کے شگونوں کی طرح راتوں رات
سرنکال بھیٹتی تھی۔

لیکن وہ تو اپنی زندگی ختم کر چکے تھے ؟
وہ تو صرف اپنے بچوں میں زندہ تھے۔ اپنے بچوں کی خوشیوں میں عکس معکوس
بن کر دقت کاٹ رہے تھے۔ ان کی کوئی منزل نہ تھی۔ سب راستے ان کے بچوں
کی شاہراہیں بنیں۔

پھر یہ احساس کیسا تھا؟ یہ احساس کیوں تھا؟ اور اگر تھا تو اس احساس کا
علاج کیا تھا؟

انہیں سے اپنے لڑکپن کا ایک واقعہ یاد آگیا۔ تب وہ ساتویں جماعت میں پڑھتے
تھے۔ اُن دنوں اُن کی دوستی اپنی جماعت کے ایک ہندو لڑکے مدن سے تھی۔
مدن ان ہندوؤں میں تھا جو کہا کرتے ہیں کہ جس لوگ ہماری رنگ وید کے تین
چرے کرے گئے اور ان ہی صفحوں کی بدولت ٹھلنے پرانی جہاز بنائے ہم بنائے
کبھی کبھی جب کوئی اسے جھٹلائے کی کوشش کرتا تھا تو مدن بڑی تنگی آواز میں کہتا

”کیوں ارٹن کھٹولا اور کیا ہے۔ ہرالی جہاز ہی تو ہے۔ سون بن بھلا کس چیز سے
 لڑے تھے راکھشوں کے ساتھ۔ بھوں کے ساتھ اور کیا۔ انہوں نے ساری لٹکانگری
 کس چیز سے جلاتی تھی۔ ڈائنامائٹ سے اور کیا۔“

رگ وید سے اتنی عقیدت کے باوجود مدن کی دوستی مسجد کے پڑھے ہوئے بختیار
 سے بہت تھی۔ دونوں اس دور میں جادو اور عورت سے بہت متاثر تھے۔ گو دراصل
 وہ ایک ہی چیز سے متاثر تھے اور وہ تھی عورت! لیکن جادو بھی ایک زینہ تھی عورت
 تک پہنچنے کا۔ اس لئے انہیں دونوں سے لگاؤ تھا۔

انہوں نے جب وہ شکستہ چینی کو جوڑنے کے لئے بیضہ مرغ کی سفیدی لئے
 لئے پھرتے تھے۔ اور کاغذ پر لکھ کر ان حروف کو اڑا دینے اور پھر واپس لانے کی کوشش
 کیا کرتے تھے۔ ان ہی دنوں ان کی گلی میں میونامی ایک لڑکی آکر اتری۔ یہ لڑکی میانوالی
 سے آئی تھی۔ قد بڑا کسی نوی میکس سائڈنی کا سا تھا۔ لیکن ان دونوں کو یہ قند کا پتی نظر
 آئی۔ دونوں کی ٹھوڑی تک رال چپکنے لگی۔

اسے روز بختیار وار چینی کا باریک سفوف روٹی میں ملا کر مسجد کے پھیلی طرف
 کتوں کو کھلانے نکلا تھا۔ یہ اس کی سانویں روٹی تھی۔ ہر بار وہ آٹاں سے روٹی
 مانگ کر اس میں وار چینی کا سفوف ملاتا۔ اور مسجد کے کچھوڑے چلا جاتا۔ یہاں وہ
 خارش زدہ کتے مستقل طور پر رہائش پذیر تھے۔ وہ کوڑھی روٹی کھا کر پھر پڑ جتے
 حالانکہ اسرار الہنود کی کتاب میں صاف لکھا تھا کہ ایسی روٹی کھاتے ہی کتا بے

اختیار ناپاچ اٹھتا ہے۔

جب رقت ساتویں روٹی غارش زدہ کتے کھا کر ایک دوسرے پر غصہ تھنی رکھے
لیٹ گئے تو مدین گلی کی طرف سے برآمد ہوا۔ بختیار کا موڈ بڑا ناگوار تھا۔
”جیو، جیو“

”مبارک ساری کتابیں بھوٹی ہیں۔ کیا رنگ دید کیا اسرار المنور...“
”بکومت...“

”سات روٹیاں کھا چکے ہیں اور کم نعت ایک بھی نہیں ناپاچ...“
”ادھر شیخ جی کے چہرے میں ایک لڑکی آئی ہے۔“
”لڑکی؟“

”ہاں گوری چچی، ناک میں بڑی سی کیل ہے اور کچھ اور طرح بولتی ہے پنجابی دند برب
کر کے۔“

”ہم تو ادھر نہیں جاسکتے...“

ایکے دم مدین کا چہرہ بھی تر گیا۔ ابھی چند دن ہوئے انہوں نے شیخ جی کے رہنمائی
تالکے کے گھوڑے کی چال اپنے تجربوں سے سست کی تھی۔ سارے محلے میں ابھی
تک اس کا چرچا عام تھا۔ اور گھروالوں نے انہیں شیخ جی کے مکان کی طرف جانے
کی ممانعت کر رکھی تھی۔

”ہمارے گھر سے چو بارہ تو نظر آتا ہے... ہے نا؟“

”ہاں یہ ٹھیک ہے... چلو تمہارے چوبارے پر چلیں...“

مدفن اور بختیار تنگ اڑانے کے یہاں دوسری منزل پر پہنچے تو شیخ
کے چوبارے میں میازالی کی بیوی بھی لکڑی کی چھوٹی کنگھی سر میں پھیر رہی تھی کبھی بھی
وہ انگوٹھے کے ناخن آپس میں ملا کر دبا بھی دیتی۔

”اس کے تو شاید جوئیں ہیں سر میں“ بختیار نے ڈر کر کہا۔

”جوئیں؟... واہ! اتنی خوبصورت لڑکی کے سر میں جوئیں کیسے ہو سکتی ہیں“

”ہاں یہ تو ٹھیک ہے...“

سوچ کر بات کیا کرو...“

بیوی ہاتھ پر گھسیٹ کر کنگھی پھیرتی اور جوئیں ہارتی رہی۔ یہاں ٹھہر کر پورے گھنٹے
کا مشغلہ رہا۔ پھر بختیار اور مدین بھائی خان کا جیو آئیہ۔ یہی سب سے بڑے آئے۔ اب
مسلل بیوی پر سوج کا عکس ڈالنے کی مشق ہو رہی تھی۔

”مجھے دے آئیہ...“

”مجھے دے آئیہ... تم تو مٹی پر عکس ڈال رہے ہو۔“

”تمہیں کیا پتہ ہے۔ یہ پتال جنت کی طرح مشکل کام ہے۔ لا مجھے دے آئیہ...“

آپس میں بلیوں کی طرح جھگڑا جھگڑا کر حبیب آخر بیوی نامی لڑکی پر عکس بھی پڑا تو وہ
سانڈنی ایک دم پھیری۔ چھوٹی سی تیل کی کٹوری، کنگھی اور وری اٹھا کر اندر چلی گئی۔
اس دن کے بعد اس نے کوٹھے پر آنا ہی چھوڑ دیا۔ لیکن مدین مومن بڑا گنیا مجر قسم کا لڑکا

تھا۔

”اس کا باپ یہاں کبھی بیچنے آیا ہے۔“

”میاں والی سے یہاں کبھی بیچنے آیا ہے؟“

”ہاں۔ کوئی حرج ہے اس میں...“

”تم کو کیسے معلوم ہوا؟“

”مجھے معلوم ہو جاتا ہے... سب کچھ...“

کچھ دن کے بعد جب مدن کا نئی معلومات ملے آیا۔ اور انہیں معلوم ہو گیا کہ میوہ کی اس تختے میں ایک چھوٹی سی سیلی بن چکی ہے جس کی وساطت سے نامہ و پیام بھی جاری ہو سکتے ہیں تو ایک دن دوسری منزل کی برساتی میں بیٹھ کر مدن اور سختیار نے سنبل سفید، گیر، رومی مصطفیٰ ہوزن لے کر علیحدہ علیحدہ سرسہ کی طرح پیسی اور پھر اس کی لاجوردی سیاہی بنا کر ایک محبت نامہ دونوں کی طرف سے لکھا۔

اس محبت نامے کو پہنچانے سے پہلے انہیں معلوم ہوا کہ میاں والی کی میوہ کا باپ بہت سخت گیر و خوشی، بد و شتم کا آدمی ہے۔ اور اونٹ کٹارے کی طرح سخت جان بھی ہے۔ اسی لئے پہلے انہوں نے چار آنے کا لالچ دے کر منی کو خط پہنچانے پر آمادہ کیا اور آٹھ آنے دے کر خط واپس لیا۔

اس خط کو واپس لینے کے بعد کئی دن یہی فکر رہی کہ نامہ پہنچانے کیسے۔ بالآخر مدن ہی کہیں سے نسخہ لایا۔ اب گل سرخ کے عرق سے نامہ لکھا گیا۔ سو کھنے پر حروف

نفعی۔ کھائی نہ دیتے تھے۔ اس طرح سادہ خط مٹی کے ہاتھ پیو کر بھیجا گیا۔ ادھر مطلق کوئی اثر نہ ہوا۔ تو دوسرے عرق لیوں میں پھٹکڑی حل کر کے خط لکھا۔ حروف پھر غائب ہو گئے اور سادہ ورق بمع چار آنے مٹی کے حوالے کئے گئے۔

اسی طرح جب پرانا ادھر سے سادہ صفحے جاتے رہے اور ادھر سے ہاتھ تک ہاتھ بھی نہ آیا تو ایک دن عد بن بولا۔۔۔

”اب میں سمجھا کہ وہ جواب کیوں نہیں دیتی۔“

”کیا مطلب؟“

”اسے سادہ کاغذ ملتا ہے۔“

”ہاں۔۔۔ پھر؟۔۔۔“

”اور وہ حروف واپس لانے کا طریقہ نہیں جانتی۔“

”ہاں۔۔۔ یہ تو سوچا ہی نہ تھا۔“

”کاش کسی طرح اس کو بتا سکتے کہ۔۔۔ کہ غائب دیکھنے پر تمام حروف

باہر نکل آئیں گے۔“

”نیمبراب کیا کریں۔۔۔“

”مذہب کہیں رہے ہمارے خط جھکڑ پر عسی تو حروف نظر آتے۔“

”ہاں یہ تو بتایا ہی نہیں اسے۔۔۔“

”جو خط ہم نے اب نارنج سے لکھا تھا اسے اگر وہ دھوپ میں رکھ دیتی تو

”بھی پڑھ سکتی تھی ہمارا خط۔“

”تو پھر تم نے نسخہ لکھا کیوں نہیں۔“

”چپ کرو۔۔۔ میں سوچ رہا ہوں خواہ مخواہ برتے جاتے ہو۔“

بختیار چپ ہو رہا لیکن سوچ وہ بھی رہا تھا۔ اگلا خط اس نے مٹی کی دستا سے جو بھیجا تو اس میں حروف واپس لانے کے جملہ نسخے رقم تھے۔ اور چونکہ یہ خط صرف بختیار کی طرف سے تھا۔ اس لئے جب میانوالی کے اونٹ کٹارے کو حروف واپس لانے کی ترکیب معلوم ہو گئی تو اس نے خوب خوب خطوں کو آگ دکھائی اور وہ راز جو بیوتک نے پہنچ پایا تھا جناب بھی بچنے والے کو معلوم ہو گیا۔ اور بختیار کی وہ گت بنی کہ اس کے بعد وہ بے حد گھٹا لڑکا بن گیا۔

ابے اسے علم تسخیر، جادو، کشش جسمانی، اوروں کی نظروں سے خد کو غائب کر لینا، موگل کے توسط سے سب کو دیکھتے رہنا۔ اور خود نظروں سے اوجھل رہنا، جنات پر قابو، مسمریزم وغیرہ کا چسکا پڑ گیا۔ مدن موہن بہت بعد تک دنگلیں مارتا رہا کہ اس کے تعلقات پیو سے ہو چکے ہیں۔ لیکن بختیار کا اب اس کے ساتھ ایسی باتوں میں سانجھا نہ رہا تھا۔ اس کا اعتقاد رگ وید اور اسرار الہندو سے یکسر اٹھ چکا تھا۔ وہ جانتا تھا کہ مدن موہن وہ رشی مہی ہے جو زبانی شیشہ چباتا ہے۔ انگاروں پر چلتا ہے۔ کرٹھائی سے بھٹنے ہوئے تیراڑا دیتا ہے۔۔۔۔۔ اندھیرے کمرے میں دیگ روشن کر دیتا ہے۔ لیکن جاتے ہوئے جسے دو روٹیاں

بہت کافی ہوتی ہیں۔ اور جس کا علم خود اس کا جسم بھی پالنے کے لئے کافی نہیں۔
 بختیار اپنے کمرے میں گھنٹوں ایک نکتے پر آنکھیں مرکوز رکھتا اور اپنے میں قوت
 تسخیر پیدا کرتا۔ کئی مومنی تفرقہ، کئی عمل، کئی وظیفے اس نے چوری چوری کئے لیکن
 گیدڑ میں شیر کی جوان مردی پیدا نہ ہوتی۔ یہ سبق انہوں نے زندگی میں بہت جلد سیکھ
 لیا کہ کچھ لوگوں سے عورتیں صرف اس لئے محبت کرتی ہیں کہ وہ سمرنیم نہیں جانتے،
 اور کچھ لوگوں سے عورتیں اس لئے محبت نہیں کرتیں کہ وہ سمرنیم جانتے
 ہیں !!

عورتوں کو اپنی طرف متوجہ کرنے کا انہوں نے ایک دوسرا طریقہ نکال لیا تھا
 اس طریقے کے تحت مرد کا امیر ہونا بہت ضروری تھا۔
 لیکن یہ تو بہت پہلے کی باتیں تھیں جب ملک صاحب جوان تھے۔
 اتنے سال بزنس کے نیچے دبے رہنے کے باعث اب ان کے اعضا یخ ہو چکے
 تھے انہیں یہ بھی معلوم نہ تھا کہ ایسی یخ بستہ حالت میں زندگی سب سے
 پہلے کس عضو سے چھوٹی ہے۔ اچھا تے زندگی کا وعدہ مردہ لاش سے کیوں کیا جانا
 ہے۔

وہ اپنے، سنی کرکھنگال رہے تھے۔
 اچھے شاہی شدہ زندگی کے لاشے سے سوتیاں نکال رہے تھے۔
 وہ اپنی زندگی کے سٹوپا سے نکل کر باہر کی کھلی فضا میں آ بیٹھے تھے اور جو

باروت ماروت آدینتہ ہیں۔ وہ ساحرہ کنویں کے اندر گئی اور اپنے ساتھ والی سفارش کی۔ وہ دونوں سیدھے برکریٹھ گئے۔ اور کہا کہ بلاؤ۔۔۔ عورت گئی اور اپنا ماجرا بیان کیا۔ پہلے تو اس کو سمجھا پا کہ تو جادو نہ سیکھ۔ اہل اسلام کو یہ بات زیبائیں۔ مگر اس عورت نے اصرار کیا۔ باروت و ماروت نے کہا خیر تیری خوشی۔ باہر ایک تھر ہے جا اور اس میں پیشاب کر! وہ عورت گئی اور برہنہ میٹھ کر چلی آئی۔ پیشاب نہ کیا۔ واپس آئی تو پوچھا کہ کیا دیکھا۔ اس نے کہا کچھ بھی نہیں۔ انہوں نے کہا معلوم ہوتا ہے تو نے پیشاب نہیں کیا۔ پھر جا اور پیشاب کر!

اس نے دوسری بار بھی ایسا ہی کیا۔ تب فرشتوں نے کہا کہ جب تک پیشاب نہ کرے گی مطلب حاصل نہ ہوگا۔ ناچار غنیمت کی بار اس نے پیشاب کیا اور دیکھا کہ ایک سفید چیز جسم کے اندر سے نکلی اور ایک سیاہ چیز داخل ہو گئی۔ ان سے کیفیت بیان کی تو کہا جا اب تو پوری ساحرہ ہو گئی۔ جس طرح گئی تھیں اسی طرح رخصت ہو کر واپس چلیں۔ لیکن اس عورت کا تڑو نہ گیا۔ پہلی ساحرہ نے پوچھا کہ اب کس لئے پریشان ہے۔ اس نے کہا کہ مجھ کو تشفی و اطمینان کیا خاک ہونے کوئی خبر نہ سنتر نہ پڑھنت نہ تعلیم و تلقین۔ میں تو جیسی پہلے تھی ویسی ہی اب بھی ہوں۔ اس نے کہا کہ یہاں پڑھنے پڑھانے کی کچھ حاجت نہیں۔ شاید تجھ کو اپنی سحر آموزی پر یقین نہیں ہوا۔ ذرا اس درخت کی طرف جو سامنے ہے بنظر غضب دیکھ۔ اس نے جو دیکھا تو درخت فی الفور خشک ہو گیا۔ پھر کہا کہ اب بنظر رحمت دیکھ۔ رحمت کی نظر

ڈالی تو معاً ہی سرسبز ہو گیا۔ کہا کہ اب بھی تجھے یقین آیا یا نہیں۔ بس تیرے ارادے پر موقوف ہے جو چاہے گی وہ وہ ہو جائے گا۔ تب اس عورت کو اطمینان ہو گیا۔ مگر میں آئی۔ شوہر کو بظہر محبت دیکھا اسی دم مطیع زمان ہو گیا۔

کہتے ہیں کہ اس زمانے میں وہ کالی چیز سونے کی بن چکی ہے جس کے تن کے اندر بیرونی پہلی چیز داخل ہو جائے وہی ساحر اور اگر وہ ارادہ کرے تو ہر شخص اس کا مطیع زمان بھی ہو جاتا ہے۔ ملک صاحب نے بھی نہ کوئی منتر جہتر پڑھے نہ پڑھنت نہ تعلیم و تلقین۔۔۔۔۔ بس کامل ساحر ہو گئے۔

رفیقہ رفیقہ ان کی ساحری کے چرچے کالج کے لیڈیز روم میں پہنچے۔ ایکے روز جب ڈپیل اور رشو کالج نہ آئی تھیں تو چائے کا ٹرے سامنے سجھا کر سائیکلو جی ڈیپارٹمنٹ کی لڑکیوں نے خوب خوب بچھے ادھر پڑے۔
”ڈپیل کی صحبت میں بالکل ڈپیل جیسی ہو گئی ہے۔“ گلنار نے کہا۔
”وہی لباس وہی بول چال۔۔۔“ ظا نے کہا۔

”کرسمس کی چھٹیوں تک بالکل خیر تھی۔ یہ کچھ سکستھ ایئری موافق نہیں آیا نہیں“
”خدا قسم دیکھ کر شبہ تک نہیں ہوتا کہ وہی لڑکی ہے۔“ طیبہ بولی۔
”تم ٹھیک کہتی ہو یہ سکستھ ایئر کا اثر ہے سارا۔۔۔“
”ڈپیل کا بھی اثر ہے وہ تو بار و دہے پورا۔“

”بیچاری کی ماں بہاؤ پور میں سمجھتی ہو گی کہ بیٹی صاحبہ تعلیم حاصل کر رہی ہیں، یہاں

نیشن کا مکتب کھلا ہے۔“ ط نے کہا۔

”یہ باہر کی لڑکیوں کو پر بھی زیادہ لگ جاتے ہیں لاہور والیوں کی نسبت۔“

”میں تو حیران ہوں کہ آخر اتنے ہنسکے کپڑے آنے کہاں سے ہوں گے؟“

”سننا ہے کہ اس کے انکل بہت امیر ہیں۔“ طیبہ نے روشنی ڈالی۔

”کوئی انکل؟“ گلنار نے سوال کیا۔

”وہ اس دن نہیں آئے تھے سیاہ مرستیز میں... بالکل قائم اعظم کی طرح

رعب والے، ویسا ہی قد...“

”ہائے اللہ! کاش ہمارا بھی کوئی انکل اتنا امیر ہوتا!“ ظبولی۔

”ہائے کاش!“ ط نے کہا۔

”واقعی...“ گلنار بولی۔

”اور کیا۔ ہائے کاش!“ طیبہ سر ہلاتے ہوئے کہنے لگی۔

رشتہ پر تبصرہ بہت جلد اپنے حالات کا تبصرہ بن گیا۔ اور ان کو بھول گیا کہ رشتہ

کو لاہور نے کس قدر ملوث کر دیا ہے۔

لیکن ظفر کی حالت اس پن و بے جیسی ہو چکی تھی جسے یکدم معلوم ہو کہ وہ دے

کا مریض ہے۔ اور اب پانی میں اترنا اس کے لئے خطرے سے خالی نہیں۔ اپنے

باپ سے کیا ہوا عہد اسے قبر کی بل بن کر دباتا تھا۔ ادھر رشتہ تو سب طرح کی طرح

زنگین ہو چکی تھی۔ کوئی اور ہوتا تو اس تبدیلی پر متفکر ہوتا۔ چین بچین ہوتا لیکن ظفر

ان لوگوں میں سے تھا جو ہر جذبے میں شدت کا شکار ہوتے ہیں۔ وہ تن من دھن سے
 رشوت کا ہر چکا تھا۔ بار بار اپنا تجربہ کرنے کے بعد وہ اسی نتیجے پر پہنچتا تھا کہ اب وہ
 زندگی بھر رشوت کا رہے گا۔ اور کوئی چیز، کوئی واقعہ، کوئی فعل اس کے جذبات میں کمی
 واقع نہ کر سکے گا۔

کسی بڑی امریکن کار کی پچھلی بیٹوں جیسی عینکیں چہرے پر لگائے ٹیڈی پیسے
 جتنی باریک ہیلوں والے جوتے پہنے چست قمیص میں جب وہ چینی عورتوں کی طرح
 چلتی آتی تو ظفر کا دل یکدم بند ہو جاتا۔ خدا جانے یہ رشوت کا رعب حسن تھا جو جلاپا
 کر خیر و کن ہو چکا تھا یا اپنے باپ سے کیا ہوا وعدہ تھا کہ ظفر نے ایک بار بھی رشوت
 سے بات کہنے کی کوشش نہ کی۔

کالج میں وہ رشوت اور ڈپل کے عین پیچھے بیٹھنے کا عادی تھا۔ یہی گھنٹے موجودہ
 کلاس میں ان کی پشت پر بیٹھ کر گزارتا اس کا سرمایہ سجات تھے۔ اپنے آپ پر ایک
 پابندی لگانے سے اس میں ایک طرح کی صبر آزما قناعت پیدا ہو گئی تھی۔ وہ رشوت
 کو خط تو نہ لکھ سکتا تھا۔ اس سے بات نہ کر سکتا تھا۔ لیکن اس خوشبو میں سانس تو لے
 سکتا تھا جو رشوت سے اٹھتی تھی۔ وہ ان بالوں کو تو دیکھ سکتا تھا جو سر پر نہاتے
 ہوئے بڑے سے بڑے میں سے نکل کر گردن پر آٹکتے تھے۔ وہ ان کندھوں
 پر تو نگاہیں مرکوز کر سکتا تھا۔ جو کھلے گلے سے نظر آتے تھے جو سنگ مرمر کی طرح
 سفید اور باقی دانت کی طرح چمکنے لگتے۔

رفقہ رفتہ ظفر کو اپنی قناعت سے اپنے ضبط سے پیار ہونے لگا۔

وہ کالج کی رشکو کو اپنی آنکھوں میں سمیٹ کر قیسری منزل میں پہنچا اور کھڑکی میں کھڑے ہو کر سوچتا صرف چند ماہ کی تو بات ہے۔

صرف امتحانوں تک ہی کی تر شرط ہے۔

ارلاد کو ہٹ دھرمی سے نہیں سر جھکا کر اپنی خواہشیں مزا نا چاہتیں۔ اولاد وہی حلالی ہے جو والدین سے لڑ جھگڑ کر اپنی منزل کی طرف بڑھے بلکہ اپنی سعادت مندی سے اپنی فرمانبرداری سے انہیں بھی شریک سفر کرے۔ اس کے دل میں باپ کے خلاف ایک بچھو کا ڈنگ چھپا ہوا تھا۔ لیکن وہ اس بچھو کے ڈنگ پر اپنی سعادت مندی اپنی فرمانبرداری اپنی شرافت کا ڈھکنا لگاتے بیٹھا تھا۔ وہ اپنے آپ سے بھی اعتراف کرنا نہیں چاہتا تھا کہ اس کا ایک حصہ . . . اس کے اندر اس کی انا کا ایک ہزار دہائی ٹکڑا اپنے باپ سے نفرت کرتا ہے۔

جوانی کی محبت کا ایک ہی رنگ ہوتا ہے۔ اور وہ ہے بسنت کا زرد رنگ ! یہ زرد رنگ کبھی زعفرانی ہو جاتا ہے اور کبھی کمیری۔ لیکن بنیاد اس کی ہمیشہ زرد رنگ پر ہوتی ہے۔ اس میں مبتلا ہو جانے والے سرسوں کے پھولوں کی طرح شگفتہ مگر در در رہتے ہیں۔ ان کی بہار امتناش کے پھولوں کی طرح گرمیوں کی خاموش دہلیز میں کوئل کی کوک سے جاگتی ہے۔ وہ لہو کے بسط کی طرح زرد، چمکنے اور ہلکی رنگے ہوتے ہیں اور ان کا نفیس مضمون بڑا بے رونق ہوتا ہے۔ لہجہ ہی کی کتابت کی مانند . . .

جوانی میں محبت میں اندر اور باہر کا ایک رنگ ہوتا ہے... جون کی دھوپ کا زرد رنگ... سہل انگار اس دھوپ سے ڈر کر ماں باپ کی چھاؤں میں جا بیٹھے ہیں لیکن ظفر سہل انگار نہ تھا۔ اس کے ارد گرد ایک دن کے چوزے کی زردی کھنڈی تھی اور وہ اکیلا ہی اپنی محبت کے ریقان میں مبتلا چلا جا رہا تھا۔ نہ اس نے رشو سے رحم کی التجا کی نہ اس نے اپنے باپ سے وعدہ توڑ ڈالنے کا ارادہ ظاہر کیا۔ وہ تو اس وقت کا انتظار کر رہا تھا جب بیچ خود سیاہ مٹی کا سینہ چیر کر باہر آنکلتا ہے وہ تو اس لمحے کا منتظر تھا جب رشو کو خود چل کر اس کے پاس آنا تھا۔

تب سے تک ساری کائنات زرد تھی اور وہ گیر و زرنگ لباس پہنے کپل دستو کے سدھار تھ کی طرح زرد زندگی بسر کر رہا تھا۔ کالج سے گھر اور گھر سے کالج... ان دو جگہوں سے تھک کر کبھی کبھار وہ ہوٹل میں غازی کے پاس چلا جاتا۔ اس نے سنیں کہ غازی اس کا درست تھا بلکہ صرف اس لئے کہ غازی بھی اس کی طرح ایک زرد جزیرے میں رہتا تھا۔

سب سے پہلے غازی نے ہی ظفر کو بتایا کہ ملک صاحب کی کار میں اس نے رشو اور ڈیپل کو شاپنگ کرتے دیکھا تھا۔ یہ اطلاع اس نے کمال سادگی سے دی تھی...

”سبارک ہو یا ز ظفر“ غازی نے کہا۔
 ”کسی سبارک؟“

”ہمیں تو گلزار نصیب نہیں ہوگی لیکن تمہارا تو کام بن گیا۔“

”کیسا کام؟ کیا کچھ رہے ہو؟“

”اب ہم سے چھپا رہے ہو۔ یہ اچھی بات نہیں ہے۔ ہم تو تمہیں گلزار کے کوٹھے پر

لے گئے اور تم ہم سے اپنے تعلقات چھپا رہے ہو۔“

”کیسے تعلقات؟ کس کے تعلقات؟“

”تمہاری کاریں پر سوں یعنی بروز جمعرات شام کو ساڑھے سات بجے انارکلی میں

کون تھا۔“

”کون تھا؟“

”اب اس قدر بھولے بھی نہ بنو۔ میں بھلا کسی کو بتا کھڑی دوں گا۔۔۔“

”کمال کرو رہے ہو۔ اگر کوئی تھا تو مجھے معلوم نہیں۔“

کچھ محجوب کچھ پریشان ہو کر غازی نے کہا۔

”بھئی میں نے اپنی آنکھوں دیکھا ہے بخشی مارکیٹ کے اندر جہاں بچوں کے کھلونوں

کی دوکانیں ہیں عین وہاں تمہاری کار کھڑی تھی۔ ڈھیل اور رشویہ میں بھی لگھیا

بٹن خرید رہی تھیں امرا کی خواتین کی طرح۔۔۔“

”ڈھیل اور رشوا ہماری کاریں؟“

”تمہاری کار کا نمبر بہتر باسٹھ ہے ناں۔۔۔“

”یہی نمبر ہے۔“

”تو پھر... وہی کار تھی اور وہی دونوں تھیں۔“

”اور ساتھ کون تھا؟“

”ملک صاحب تھے... تمہارے آبا جی۔ لو بھلا میں انہیں نہیں پہچانتا۔ ہر ملک کی وہی صورت ہوتی ہے۔ کیا میرے آبا جی کیا تمہارے آبا جی۔ وہی کھینچے ہوئے جبرے وہی بے مہر یونانی چہرہ۔ وہی قد۔“

ظفر خاموش ہو گیا۔ اس کے ارد گرد کی فضا گہری بسنتی ہو گئی۔

”تم چپ کیوں ہو گئے...“ غازی نے سوال کیا۔

”بس ایسے ہی سوچ رہا ہوں۔“

”یعنی جیہ۔“

”تمہارے اور گھنار کی بابت۔“

غازی نے ایک کھوکھلا سا تہقبہ لگایا۔ اور آہستہ سے بولا۔

”ہمارے متعلق سوچنا چھوڑ دو۔“

”کیوں؟“

”ہماری قسمت کا فیصلہ ہو چکا ہے۔“

”ہو چکا ہے؟ تم نے مجھے بتایا ہی نہیں۔“

”کچھ باتیں بتانے سے انکی تکلیف کم نہیں ہوتی...“

”پھر بھی۔“